

ગાંધીનગર માટે ઐતિહાસિક ક્ષણ : મેટ્રોથી સીધું જોડાયું સચિવાલય-મહાત્મા મંદિર

વડાપ્રધાન નરેન્દ્ર મોદીએ કર્યું મહાત્મા મંદિર મેટ્રો રેલ સ્ટેશન ખાતે મેટ્રો ફેઝ-૨ના અંતિમ તબક્કાનું લોકાર્પણ કર્યું : હવે મિનિટોમાં જ પહોંચાશે સચિવાલયથી મહાત્મા મંદિર : પ્રધાનમંત્રીના સ્વાગત માટે વિવિધ સ્ટેજ પર સાંસ્કૃતિક કાર્યક્રમો રજૂ કરવામાં આવ્યા : ગાંધીનગર (ઉ)ના ધારાસભ્ય રીટાબેન પટેલ, શહેર ભાજપ પ્રમુખ આશિષભાઈ દવે, સ્ટેન્ડિંગ કમિટિના ચેરમેન ગોરાંગ વ્યાસ, ભાજપ સંગઠનના આગેવાનો-કાર્યકરો સહિત નગરજનો મોટી સંખ્યામાં ઉપસ્થિત રહ્યા



તસવીર : શૈલેન્દ્ર સોલંકી

ગાંધીનગર સમાચાર

ગાંધીનગર, તા. ૧૧

ગુજરાતના પાટનગર ગાંધીનગર માટે આજનો દિવસ ઐતિહાસિક સાબિત થયો છે. વડાપ્રધાન નરેન્દ્ર મોદીએ મહાત્મા મંદિર ખાતેથી અમદાવાદ મેટ્રો ફેઝ-૨ ના અત્યંત મહત્વના એવા સચિવાલયથી મહાત્મા મંદિર સુધીના રૂટનું લોકાર્પણ કર્યું છે. આ સાથે જ ગાંધીનગરના આંતરિક વિસ્તારો અને અમદાવાદ વચ્ચેની કનેક્ટિવિટી વધુ મજબૂત બની છે.

વડાપ્રધાન નરેન્દ્ર મોદીએ આજે અમદાવાદ-ગાંધીનગર મેટ્રો ફેઝ-૨ના અંતિમ તબક્કાનું લોકાર્પણ કરીને રાજ્યની રાજધાની ગાંધીનગરને આધુનિક પરિવહન સુવિધાની મોટી ભેટ આપી છે. આ લોકાર્પણ સાથે હવે મેટ્રો સેવા સીધી ગાંધીનગરના સચિવાલય અને મહાત્મા મંદિર સુધી પહોંચી ગઈ છે. પ્રધાનમંત્રી મહાત્મા મંદિર

ખાતે આવી પહોંચતા નગરજનોનું અભિવાદન ઝીલ્યું હતું, આ પ્રસંગે રાજ્યપાલ આચાર્ય દેવવ્રત પણ જોડાયા હતા. સાથે સાથે પ્રધાનમંત્રીના આગમનથી નગરજનોએ વંદે માતરમ્, ભારત માતા કી જયના નારા લગાવ્યા હતા.

સચિવાલયથી મહાત્મા મંદિર સુધીનો ૫.૩૬ કિમી લાંબો આ નવો રૂટ ગાંધીનગરના મુખ્ય વિસ્તારોને મેટ્રો નેટવર્ક સાથે જોડે છે. આ રૂટમાં સચિવાલય, અક્ષરધામ, જૂનું સચિવાલય, સેક્ટર-૧૬, સેક્ટર-૨૪ અને મહાત્મા મંદિર જેવા મહત્વપૂર્ણ સ્ટેશનોનો સમાવેશ થાય છે.

આ પ્રોજેક્ટની ખાસ વાત એ છે કે હવે મુસાફરો મેટ્રો મારફતે સીધા ગાંધીનગર રેલવે સ્ટેશન સુધી પહોંચી શકશે. મેટ્રો સ્ટેશનથી રેલવે સ્ટેશન સુધી બનાવાયેલા વિશેષ કોરિડોરથી ટ્રાફિકની સમસ્યા દૂર થશે અને સમયની નોંધપાત્ર બચત થશે. આ

મેટ્રો વિસ્તરણ ગાંધીનગરને વધુ સુવ્યવસ્થિત, ઝડપી અને સ્માર્ટ સિટી તરીકે વિકસિત કરવામાં મહત્વપૂર્ણ ભૂમિકા ભજવશે.

મેટ્રો ફેઝ-૨ ના આ વિસ્તરણ સાથે હવે સરકારી કર્મચારીઓ, મુલાકાતીઓ અને સ્થાનિક રહેવાસીઓ માટે મુસાફરી અત્યંત સરળ અને ઝડપી બનશે. સચિવાલય, જે રાજ્યનું વહીવટી કેન્દ્ર છે, તેને સીધું જ આંતરરાષ્ટ્રીય સ્તરના કન્વેન્શન સેન્ટર મહાત્મા મંદિર સાથે જોડવામાં આવ્યું છે. આ રૂટ શરૂ થવાથી ગાંધીનગરના ટ્રાફિકનું ભારણ ઘટશે અને પ્રદૂષણમુક્ત પરિવહનને વેગ મળશે.

મુખ્યમંત્રી ભૂપેન્દ્રભાઈ પટેલ અને નાયબ મુખ્યમંત્રી હર્ષ સંઘવીએ મહાત્મા મંદિરથી જૂના સચિવાલય સુધી મેટ્રોમાં મુસાફરી કરી છે. ગુજરાતની જનતાને આધુનિક અને ઝડપી પરિવહન સુવિધા પૂરી પાડવાના સંકલ્પ સાથે

મુખ્યમંત્રી ભૂપેન્દ્રભાઈ પટેલ અને નાયબ મુખ્યમંત્રી હર્ષ સંઘવીએ આજે ગાંધીનગર ખાતે મેટ્રો ટ્રેનના બીજા તબક્કાના રૂટ પર મેટ્રો ટ્રેનની મુસાફરી કરી હતી. મેટ્રોમાં મુસાફરી કરી રહેલા સામાન્ય નાગરિકો અને વિદ્યાર્થીઓ સાથે મુખ્યમંત્રીએ સહજ સંવાદ સાધ્યો હતો અને મેટ્રો સેવા અંગેના તેમના પ્રતિભાવો જાણ્યા હતા.

મુખ્યમંત્રી-નાયબ મુખ્યમંત્રીની મહાત્મા મંદિરથી જૂના સચિવાલય સુધી મેટ્રોમાં મુસાફરી



તસવીર : શૈલેન્દ્ર સોલંકી

ગુજરાતની જનતાને આધુનિક અને ઝડપી પરિવહન સુવિધા પૂરી પાડવાના સંકલ્પ સાથે મુખ્યમંત્રી ભૂપેન્દ્રભાઈ પટેલ અને નાયબ મુખ્યમંત્રી હર્ષ સંઘવીએ આજે ગાંધીનગર ખાતે મેટ્રો ટ્રેનના બીજા તબક્કાના રૂટ પર મેટ્રો ટ્રેનની મુસાફરી કરી હતી. મેટ્રોમાં મુસાફરી કરી રહેલા સામાન્ય નાગરિકો અને વિદ્યાર્થીઓ સાથે મુખ્યમંત્રીએ સહજ સંવાદ સાધ્યો હતો અને મેટ્રો સેવા અંગેના તેમના પ્રતિભાવો જાણ્યા હતા.

નાગરિકો અને વિદ્યાર્થીઓ સાથે મુખ્યમંત્રીએ સહજ સંવાદ સાધ્યો હતો અને મેટ્રો સેવા અંગેના તેમના પ્રતિભાવો જાણ્યા હતા. મહાત્મા મંદિર ખાતેથી વડાપ્રધાન મોદીના હસ્તે મેટ્રો ફેઝ-૨ના સચિવાલયથી મહાત્મા મંદિર સુધીના રૂટનું લોકાર્પણ કરવામાં આવ્યું છે. આ મેટ્રો ફેઝ-૨ના ૭.૮ કિમીના રૂટમાં સાત સ્ટેશન આવશે. જેમાં અક્ષરધામ, જૂનું સચિવાલય, સેક્ટર ૧૬, સેક્ટર ૨૪, મહાત્મા મંદિર, સેક્ટર ૧૦ અને સચિવાલય સુધીના રૂટનું લોકાર્પણ કરવામાં આવ્યું છે.

મહાત્મા મંદિર મેટ્રો સ્ટેશનને ગાંધીનગર કેપિટલ રેલવે સ્ટેશન સાથે ખાસ વોક વે થી જોડાયું છે. આ મલ્ટી મોડલ કનેક્ટિવિટીને કારણે મુસાફરો ટ્રેનથી ગાંધીનગર સરળતાથી પહોંચી શકશે. હવે મુસાફરો મેટ્રોની સફર કરીને અમદાવાદ કે ગાંધીનગર વિસ્તાર જઈ શકાશે. મેટ્રો ફેઝ ૨ પૂર્ણ

થતાં ગાંધીનગર રેલવે અને ગાંધીનગરના સેક્ટર અમદાવાદ રેલવે સ્ટેશન સાથે જોડાશે.

આ પ્રસંગે પ્રધાનમંત્રી નરેન્દ્ર મોદીના સ્વાગત માટે મહાત્મા મંદિર ખાતે બનાવવામાં આવેલા વિવિધ સ્ટેજ પરથી સાંસ્કૃતિક કાર્યક્રમો રજૂ કરવામાં આવ્યા હતા. આ પ્રસંગે ગાંધીનગર (ઉ)ના ધારાસભ્ય રીટાબેન પટેલ, મેયર શ્રીમતી મીરાબેન પટેલ, શહેર ભાજપ પ્રમુખ આશિષભાઈ દવે ઉપરાંત ભાજપ સંગઠનના આગેવાનો-કાર્યકર્મો સહિત મોટી સંખ્યામાં નગરજનો ઉપસ્થિત રહ્યા હતા. આ પ્રસંગે ગુજરાતની ઝાંખી કરાવતા રાસ-ગરબા તથા સાંસ્કૃતિક ખાસ ધ્યાનાકર્ષક રહ્યા હતા. આ પ્રસંગે ધારાસભ્ય રીટાબેન પટેલ સહિત અનેક બહેનો પ્રધાનમંત્રીના આગમન પૂર્વે ગરબે ધુમ્મા હતા. આ ઉપરાંત પ્રધાનમંત્રીની સુરક્ષાને ધ્યાનમાં રાખી સુસ્ત બંદોબસ્ત ગોઠવવામાં આવ્યો હતો.